

## Script of Morning Gojri News Bulletin 20 July 2025 at 1015Hrs

مارننگ گو جری نیوز بلیٹن مورخہ 20 جولائی 2025

\*\*\*\*\*

یوہ آکاشوانی جموں بے محمد امین انجم تیں خبر سنو۔

### All Party Meet

پلک پارلیمنٹ غومون سون اجلاس شروع ہون تیں پہلاں اج سرکار تے گل جماعتی میٹنگ بلائی ہے۔ میٹنگ غے دوران سرکار تمام سیاسی جماعتیں تعاون منگے گی جے پارلیمنٹ غا دوہاں ایواناں غی مناسب کاروائی یقینی بنائی جائے۔ پارلیمنٹ غومون سون اجلاس اس مہینہ غی 21 تاریخ تیں شروع ہو غے 21 اگست تک چلے غو۔ اس اجلاس غی گل 21 نشستیں ویں گی۔

### LG Mahasammelan

لیفٹنٹ گورنر منوج سنہا نے کہو ہے جے جموں کشمیر غا بر ایکن شہری وردہشت تے نشیلی دوائیاں تیں آزاد یوٹی بنان غی سخت ذمہ داری ہے۔ ویں جموں مانہ صوبائی آریہ مہا سمیلن سنگ خطاب کرتاں واں یاہ گل کہہ رہیا تھا۔ انہاں نے تصدیق کی ہے جے بھارت وزیر اعظم نریندر مودی غی قیادت مانہ جلد ہی فریشو گرو بنے گو۔ تے مہارو وزیر اعظم ملک دنیا نانہ نووں رستو دسے گو۔ انہاں نے زور پایو جے وید بارے علم تازہ کرنو اور اسکولی نصاب مانہ اس غو آغاز نوجوان نسل نانہ اک اہم پیشکش ہے جے ویں عظیم عالمی ادب بارے علم حاصل کریں۔

### LG Children

لیفٹنٹ گورنر منوج سنہا نے راج بھون مانہ سنسکریتی اسکول غا خصوصی ضروریات آلا بچاں سنگ ملاقات کی۔ انہاں نے بکھ بکھ کھیڈاں مانہ ان بچاں غی نمایاں کارکردگی واسطے انہاں نانہ مبارکباد دتی۔ لیفٹنٹ گورنر نے اس موقع ورد تعلیم تے کھیڈاں غی اہمیت اُجاگر کی۔

### Satish Sharma

ٹرانسپورٹ غا وزیر ستیش شرما نے چھمب حلقہ غو وسیع دورو منعقد کیو۔ جس غو مقصد ات چل رہیا ترقیاتی پروجیکٹاں غی صورتحال غو جائزو لینو، نالے عوام سنگ جڑیا مسائل حل کرنو تھو۔ دورہ غے دوران وزیر موصوف نے بکھ بکھ محکماں غی طرفوں عملایا جا رہیا کلیدی پروجیکٹاں غو معائنو کیو۔ انہاں نے افسراں نانہ ہدایت کی جے ویں جلدی تیں جلدی اپنو کم پورو کریں۔ موصوف نے اس سلسلہ مانہ معیار برقرار رکھن غی ضرورت ورد زور پایو۔ وزیر ستیش شرما نے کہو جے سرکار مرحلہ وار طریقہ نال لوکاں غا مطالبات پورا کرن غا وعدہ غی پابند ہے۔

### Amarnath Yatra

سخت حفاظتی انتظامات بشکار امر ناتھ یا ترا بارے اک ہور جتھو بھگوتی نگر بنیا دی کیمپ جموں تیں وادی کشمیر واسطے روانہ ہوگیو ہے۔ اس سلسلہ مانہہ 4 ہزار 3 سو 88 یا تری 1 سو 79 گڈیاں غا ایکن قافلہ مانہہ وادی کشمیر روانہ ہوئو۔ اج سویرے روانہ ہوا اس قافلہ مانہہ 3 ہزار 3 سو 45 مرد، 9 سو کالسریں، 13 بچہ، 1 سو سادھو تے 30 سادھویں شامل تھیں۔ ان یا تریاں وچوں 1 ہزار 5 سو 73 یا تری بالتال بنیا دی کیمپ جد کہ 2 ہزار 8 سو 15 یا تری پہلگام بنیا دی کیمپ واسطے روانہ ہوا۔ جتھو وین پوتر گپھا واسطے اپنو اگلو سفر شروع کریں گا۔

-----

### Bhal Padri

ضلع انتظامیہ ڈوڈہ محکمہ سیاحت غا تعاون نال بھلیسہ علاقہ غا بھال پدري علاقہ مانہہ بھال پدري میلہ غی میزبانی کرے گی۔ میلہ غو مقصد اونچی بھال پدري چیراگاہ نانہہ جموں کشمیر غی دوجی سیاحتی کشش غا طور ور ترقی دینو ہے۔ اس میلہ غا کئیں پروگرام قابل ذکر ہیں، جن مانہہ ماحول دوست سیر، لوک ناچ، گو جر لوک گیت وغیرہ شامل ہیں۔ اس ضمن مانہہ محکمہ سیاحت نے سیاحاں تے مقامی لوکاں نانہہ دعوت دتی ہے جے وین قدرتی خوبصورت تے متحرک قبائلی ثقافت غو نظارو لیں۔

-----

### HADP Kishtwar

مجموعی ذرعی ترقی پروگرام ایچ اے ڈی پی غے تحت جموں کشمیر پھر مانہہ پائیدار ذراعت غے ذریعے دیہی لوکاں نانہہ باختیار بنان غا مقصد نال کم کیو جائے۔ اس سلسلہ مانہہ کشتواڑ غا گراں رلتھل غا کساناں نے نمایاں کامیابی حاصل کی ہے۔ اس ضمن مانہہ کلسٹر ہیڈ غلام نبی وانی غی قیادت مانہہ صرف 1 ہیکٹر زمین ور 15 کونٹل تھوم غی کاشت کی۔ ان کساناں مانہہ 2 کسان انکھاں غی لو تیں محروم ہیں جن غا ناں غلما محمد تے عبدالرحمان ہیں۔ اس سلسلہ مانہہ کساناں نے انتظامیہ غو شکریو ادا کرتاں و ان پروگرام غی تعریف کی ہے۔

-----

### ARTO Rajouri

ٹریفک بارے قائدان غا نفاذ غی خاطر اے آر ٹی او راجوری نے قومی شاہراہ ور خصوصی معائنو کیو۔ اس سلسلہ مانہہ کل 32 چلان کیا گیا۔ تے بکھ بکھ خلاف ورزیاں غی پاداش مانہہ 8 گڈیں ضبط کیں۔ ان خلاف ورزیاں مانہہ رفتار غی حد بارے آلات غے بغیر گڈی چلانو، بغیر پرمٹ یاہ درست لائسنس غے گڈی چلانو شامل ہیں۔ اس ضمن مانہہ اک گڈی بغیر فٹ نس سرٹیفکیٹ وی پائی گئی۔ اے آر ٹی او نے موقع ور ہی 67 ہزار روپیاں غا چلان کیا۔

-----

## Exports Rise

جموں کشمیر غی روائتی دستکاری صنعت واسطے اک ترقی مانہ کشمیری دستکاری برآمد 3 سو 9 اشاریہ 62 کروڑ روپیاں تک پُج گئی۔ یاہ برآمد اس مالی سال غی پہلی سہ ماہی مانہ درج کی گئی۔ اس ضمن مانہ پچھلے بہرے اسے وقت مانہ یاہ برآمد 1 سو 26 اشاریہ 9 صفر کروڑ تھی۔

اس غے نال ہی خبراں غو یوہ بلیٹن ختم ہوؤ۔